

ÒNYE GAANAGIDE ỤBỌCHỊ NKE ỌBỊBỊA YA?

Malakai 3:1-18.

IHEÒMÙMÙ 458

Nke Ndị okenye

AMAOKWU IBUN'ISI: “Ha gābu kwa nkem, ka JEHOVA nke usu nile nke ndi-agma siri, n'ubochi ahu mgbe Mu onwem ganēme ihe, bú ihe nke akam; M'gēnwe kwa ọmiko n'aru ha, dika madu si enwe ọmiko n'aru nwa-ya nke nēfè ya” (Malakai 3:17).

I Ọbịbịa nke Mesaia ahụ

1. Onyeozị ahụ ekwere ná mkwà naedozi ụzọ maka ọbịbịa nke Onyenweanyị, Malakai 3:1; 4:5, 6; Luk 1:17, 76.
2. Onyenweanyị gaabjara Ụlọkwu Ya na mberede, Malakai 3:1; Matiu 24:27.

II Onyeikpé nke Ụwa Niile

1. “Ònye ganāgide ụbọchị ọbịbịa Ya?” Malakai 3:2; Abù Ọma 130:3; Aisaia 33:14-17; Matiu 24:40-42.
2. Ọ dị ka ọkụ nke onye nnụcha, na nchà nke onye naasụ ákwà, Malakai 3:3, 4; Jeremaia 30:7; Zekariaia 13:9.
3. Ndị náemebiiwu nwere igbaama dị ngwangwa megide mmehie ha, Malakai 3:5; Abù-Ọma 9:17; Jeremaia 17:10; Nkpughe 20:12.

III Ngọzi maọbụ Nkọcha?

1. Akpọrọ òkù maka nchègharị, Malakai 3:6, 7; Aisaia 55:7; Matiu 3:1, 2; 4:17.
2. Mmehie nke ipunari Chineke ihe ka amaraikpé, nye nkọcha dika ụgwọọlụ, Malakai 3:8, 9; Aisaia 43:24; Ọlu Ndị-ozị 5:1-5.
3. Awụkwasiri ngọzi dị ukwu n'aru ndị ahụ ndị náerubere Chineke isi, Malakai 3:1-12; Luk 6:38; 2 Ndị-Korint 9:6-8.

IV. Ihe dị iche n'Okwuonụ

1. “Ọ bụ iheefu ifè Chineke òfufè,” bụ asụsụ nke ndị mmehie, Malakai 3:13-15.
2. Jehova dere akwụkwọ ncheta nye ndị ahụ nke naekwu ihe banyere Ya, Malakai 3:16; Abù-Ọma 112:6.
3. Ndị eziumume, dika “ihe dị oké ọnu-ahịa” ka ewepuru site n'ụwa ojọọ, nke a, Malakai 3:17, 18; 1 Ndị-Korint 15:51-53; 1 Ndi Tesalonaika 4:17.

NKỌWA DỊ ICHEICHE

Ozi Dị Ukwu

Ọ dịghị mkpà na mmadụ gaagụ ebe dị ukwu na Malakai isi atọ tutu ọ hụ ozi a dị óké mkpà. Amụma a metụtara ndị Ju, náagbaghi agugọ; ma metụ kwa mmadụ niile, n'ihì na ọ bụ mkwà ekwere banyere ọbịbịa nke ugbò abụọ Ya bụ maka ileta ụwa mmehie nke a n'ikpé.

Dika Malakai buworo ụzọ kwue nkeoma, na onyembuteuzọ ahụ, bụ onyeozị, butere ijeozị nke Jisọs Kraist ụzọ: “Olu otù onye nēti nkpu n'ohia, si, Dozienu ụzọ Onye-nwe-ayi, menu okporo-uzọ-Ya ka ha guzozie” (Matiu 3:3). Ndị Ju nọ náeche nche náele kwa anya maka onyeozị a, ma ha (ndị ka n'ọnụ ọgụgụ) apughị imata Jón Onyeowummiri dika Onyeamụma ahụ. Jisọs wee gwa ndị ahụ okwu nkeoma si “Ọ buru kwa na unu nāchọ inara ya nke-oma, nwoke ahu bu Elaija, nke gaje ibia” (Matiu 11:14).

Jón Onyeowummiri bụ “ọkú naereere na ihè na enwuenwu,” naabjia nime mmụọ na ike nke Elaija, ma buru ngwaọlụ nke Chineke iweta óké ntute. Jón buru amụmụ banyere otù Kraist ahụ, “onye ihe-ifucha ọka Ya di n'aka Ya, ọ gafuchapụ kwa ebe nzocha-ọka Ya nke-oma, Ọ gēkpota-kwa ọka Ya n'oba-Ya, ma ọ gēji ọkụ anāpugh imenyu emenyu rechapu igbogbo” (Matiu 3:12). Ijeozị Jisọs n'eluwa nke putara ihè nke amatara site n'otutu ọlụ amara Ya, ebere, ihun'anya na ọmiko, bụ nke ji iheotutu dị icheiche site n'ihe Jón leworo anya ya. Ọ bụ otù akụkụ nke ijeozị Jisọs igosi “ubochi ibò-óbò nke Chineke ayi nwere,” ma ọ bụ ọlụ dirị Ya iburu ụzọ “kpọsa arọ mgbe ihe madu nātọ JEHOVA utọ” (Aisaia 61:2). Ndị ahụ nke naara ma rubere Kraist na òzizi Ya niile isi n'ebe a na ugbu a, ka agaanaputa n'ubochi nke ibòóbò nke Chineke.

Eze Pɔtara Ihè

“O biakutere ihe nke aka Ya, ma ndi nke Ya akpɔbatagh Ya” (Jɔn 1:11). N’ɔbɔbɔ nke mbɔ Ya Jisɔs bɔjara n’obi umeala, O chighi dika eze n’ocheeze. Otutu nime ndi Ju juru Ya dika Mesaia ha. Baiɔbul gwara anyi na ubochi naabɔ mgbe, oge ahuhu na mkpagbu gasiri, Ndi Ju gaanara Jisɔs dika Mesaia ha, ewee zoputa ha mgbe O gaaputa ihè nke ugbò abuo. “O ganodu kwa ala dika onye-nnucha ɔla-ɔcha nke neme ka o di ɔcha, o geme kwa ka umu Livai di ɔcha, sicha kwa ha dika ɔla-edo na ɔla-ɔcha; ha ganeweta nso JEHOVA onyinye-inata-iru-oma n’ezi-omume.” “Ha gefe JEHOVA, bu Chineke-ha na Devid, bu eze ha, onye M’geme ka o biliere ha” (Jeremaia 30:9).

Umummadu ebiwo ndu n’okpuru Oge nke Amara, mgbe ufodu anaakpo ya Oge nke Ndi Mbaozo, site n’oge Kraist bɔjara. Ekwusawo Ozioma nke Alaeze ahɔ na mba niile, naeweta ihè na ɔlu diri mmadu niile n’otu n’otu n’obi nke umummadu. “Ka ha ra, bu ndi nara Ya, ha ka O nyere ike igho umu Chineke bu ndi kwere n’aha Ya” (Jɔn 1:12). O buru na umummadu aju Kraist, naechegharighi na mmehie niile ha, ha gaefu ebighiebi. Jisɔs bu Eze nye ndi ahɔ nke nara Ya. O naewukwasɔ alaeze Ya n’obi umummadu n’ubochi taa, otu ubochi ndi niile agbaputara gaekpube Ya okpueze putara ihè: “EZE NKE NDI EZE, NA ONYE NWENU KACHASI NDI NWENU NILE.”

Onyennucha na Onyensicha

Oké mkpagbu ahɔ nke ndi Ju na uwa gaabɔ mgbe ebubigasiri Nwunye nke Kraist laa n’Eluigwe, ma mkpagbu niile nke ndinsɔ nke Chineke naemezu na ndu ha n’ubochi taa. Jisɔs huru ahuhu tupu eyikwasɔ Ya otuto, ndinsɔ Ya niile aghaghi iga n’uzo ahɔ nke O gara. Anyi agaghi eso Ya nwee aru ebube ma o buru na anyi esoghi Ya hukohuhu.

Mnwaputa nke okwukwe anyi, “dikariri ɔla-edo oké onu-ahia nke uku bu ɔla-edo nke nala n’iyi” (Pita 1:7). Anaetinye ɔlaedo n’ite oku nnucha wee were oké oku gbazee ya mee kwa ka o di ɔcha tutu rue mgbe onye nnucha ahɔ gaahu onyinyo ya nime ya. Jisɔs Kraist naetinye oku ahɔ n’elu umu ya tutu rue mgbe O gaeleda anya wee hu onyinyo nke onweYa. O gaje inwe otu ndi anuchara, ndi emeworo ka ha di ɔcha na ndi anwaputaworo. Job siri, “O mawo uzɔ m’naga; mgbe O nwaputasirim, dika ɔla-edo ka m’gaputa” (Job 23:10). O na ewe mmadu obi nke eziokwu ifè Chineke ofufe n’ikwesɔ ntukwasio bi n’ebe a na ugbu a, o puru ma o buru na o chorɔ.

Ubochi nke Obibia Ya

Okwu niile ndia nke amuma nwere uzɔ nkowa abuo, n’ihi na ha naatu kwa aka banyere obibia nke ugbò abuo nke Jisɔs. “Onye-nwe-unu ahɔ unu onwe-unu nāchɔ, gabiaru ulo uku Ya na mberede.” Jisɔs siri, “N’ihi na dika amuma si n’owuwa-anyanwu puta, gosi kwa onwe ya rue Odida-anyanwu; otu a ka obibia Nwa nke madu gadi” (Matiu 24:27). Otutu nari, otutu puku na otutu nde mmadu anuwori ihe banyere nlaghachi nke Jisɔs n’oge naadighi anya n’uwa, ma otu o di naani mmadu olenaole jikereworo onweha n’ihi obibia Ya! Ndi ufodu nke naaza NdiKraist naani n’aha naekwu kwa ihe banyere obibia nke Jisɔs, ma ha adighi ejikere onweha n’ihi oké ihe a di mkpa. “Onye geguzo?” Onye o bu la puru iguzo, mmadu o bu la gaeguzo bu onye chorɔ ma nata kwa amara niile na onyinye niile nke Chineke kwadobere nye umu Ya. Imata na Jisɔs gaabɔ kwesiri ime ka onye o bu la nyochaa obi ya ma mara nkeoma na o dighi ihe o bu la no n’etiti mkpurubi ya na Onyenzoputa ahɔ.

Otu uzɔ mgbapu di iji “nagide ubochi nke obibia ya”: iyikwasɔ iheagha niile nke Chineke na iga ije nime ihè niile nke Okwu Chineke ahɔ di Nso. “Lezieni anya, murunu anya, nekpe-kwa-nu ekpere: n’ihi na unu amatagh mgbe oge ahɔ bu” (Mak 13:33).

Ilaghachikwute Chineke

Onyenweanyi mara ndi ahɔ ikpe na mmehie ato nke ha mere, maobu odida ato: ha ewezugawo onweha n’ebe O no, ha edebeghi kwa ukpuru Ya niile, ha ezowo Ya ori, ha ekwuwo okwu niile di “ike” megide Ya. Onyenweanyi mere ka okpukpo oku ahɔ rue ebe niile n’ubochi ndi ahɔ garaaga. O naeme kwa ka o rue ebe niile n’oge nke anyi ime ka umummadu laghachikwute Chineke. “Nime gini ka ayi galaghachi?” Ndi ahɔ aghotaghi na edebeghi ukpuru niile nke Chineke bu mmehie. Na ndi ahɔ naedebe otutu nime ukpuru nke Chineke bu ihe doroanya, ha wee naeche na nke a ezowo, ma Chineke gwara anyi naagaedebezu Okwu ahɔ niile ka ewee mee ihe gaato Ya ato. “Onye o bu la nke gedebe iwu ahu dum, ma o su ngongo n’otu ihe, emewo ya ka o buru onye ikpe iwu ahu nile mara” (Jemes 2:10).

Igosị na ndị ahụ esitewo n'ebe Ọ nọ pụọ n'ezie, Chineke juru ajuju, "madu ọ gāpunara Chineke ihe?" Ụmụ Israel dị ka agaasị na ha aghotaghị, otụtụ mmadụ n'ụbọchị taa naeme dị ka agaasị na ha amataghị, na ha enweghị ike iwebata otùuzọn'uzọiri na onyinye niile ha ka anaewere dika izu Chineke ori. Ọ bughị náánị mmadụ olenaole ka ikpé a mara, ma n'oge amuma nke Malakai mba niile nke Israel nọ n'okpuru obubunonụ n'ihì na ha emeghị ihe Chineke naachọ n'okwu a.

Testament Ọhụ kwagidekwara ikwu otùuzọn'uzọiri, ma ndị niile nke náeso àtùmààtù a naanata ụgwọlụ dị ukwu nke otụtụ ngozi nke Chineke. Mkwà ahụ ka naeguzosiike: "Webatanu otù ụzọ n'uzọ iri nile n'ulo àkù nkem, Nwanum na nka, ka JEHOVA nke usu nile nke ndi-agma siri, ma M'gagh emeghere unu window nile nke elu-igwe, wusara unu ngozi, rue mgbe onodu agagh-ezu inagide ya" (Malakai 3:10). (Guo mpempe akwukwo Apostolic Faith Tract No. 31, Otù ụzọn'uzọiri -- Àtùmààtù nke Chineke Eji Ewebata ego).

Mmehie nke atọ nke Chineke ji ma Israel ikpé, bú ikpé nke gbasakwara umummadu n'oge anyị a bú "okwu dị ike" maobu okwu siri ike nke ekwuru megide Ya. Ọ dị ụzọ ọzọ dị icheiche ma ewezuga ikocha, inuanyi, mkwulu (nke Chineke kpọrọ asi) ikwu okwu dị ike megide Chineke. Gini ka ndi ahụ kwuworo? "Ọ bú ihe-efu ife Chineke ofufe: Ọ bu kwa uru gini ka o bara na ayi edebewo ihe ndebe ya ...?" Gini bu ihe ojoo di n'udi okwu a? Ọ bú ihe jogburu onweya iji onuahia nke onyinye niile nke Chineke tunyere iheefu niile nke uwa a. Ndia ejighi obi ha niile nafé Chineke ofufe, otu o di ha naele kwa anya inweta ngozi niile kachasi mma nke uwa a ma naata Chineke uta mgbe ha aka enwetaghị ngozi ndi ahụ. Ọ buru na anyi choro ihe kachasi mma nke Chineke anyi gaenye Ya ihe anyi nke kachasi mma.

Ọ bú okpukpo oku di elu, onu, na ohere puru iche ife Chineke ofufe na ibu onye agaagunye dika nwa Ya naagbanyeghi onodu o bua nke uwa. Onye amuma ahụ puru ikwu si, "Asi na osisi fig adigh-ama ifuru, na o digh ihe-omume di n'osisi vine; na ihe aluputara n'osisi olive ebilatawo, na ubi nile emegh ihe-oriri, na ebipuwu igwe ewu na aturu n'ogige ewu na aturu, na o digh igwe ehi di n'ulo ehi: ma Mu onwem ganuri onu nime JEHOVA, M'geteghari egwu onu nime Chineke nke nzopotam" (Habakuk 3:17, 18). Job pukwara, ikwu si, "JEHOVA nyere, JEHOVA anarawo kwa; ka aha JEHOVA buru ihe agoziri agozi" (Job 1:21).

Ihe di Okonuhaji a nke Chineke

N'etiti uwa nke nakweghikwe, n'etiti ndi mmehie ndi nakwuokwu efu di icheiche, enwere otu "igwe aturu na." ogbakọ nke umummadu ndi natu egwu, maobu naasopuru Chineke ma hu kwa Ya n'anya site n'obi ha na mkpuru obi ha na uche ha niile. Ndia gbasasiri n'awa niile, ma otutu ugbu ha naekwurita okwu otu onye na ibe ya banyere Onyenweanyi na Ozioma ahụ. Nke a aputaghị na OnyeKraist na OnyeKraist ozo naekwuritara nanani onweha okwu mgbe niile, ma otutu mgbe OnyeKraist naagwa onyemehie okwu, na enwe olileanya idota onyemehie ahụ n'uzo nke Chineke na n'ihun'anya Ya. Onyenweanyi naananti naanu kwa, ewee deere ha akwukwo ncheta bu ndi natu egwu Chineke, naeche kwa echiche banyere aha Ya.

Ndi bu "ihe nke aka" Chineke, ndi agaachikota ma nputa kwa ha mgbe Onyenweanyi gaabia dika onyiori n'abalị. Onye ahụ nke naalu nwunye onu gaabia, umuagboghọ naamaghi nwoke ndi mmara ihe gaesoro Ya baa n'oriri, agaemechi kwa uzọ. Iti mkpu gaada site n'ezie: "Onye-nwe-ayi, Onye-nwe-ayi, meghere ayi uzọ"; ma agazaghachi ha: "Amataghm unu" "Ya mere, nechenu nche, n'ihì na unu amatagh ubochi ahụ ma-ubu oge hour ahu mgbe Nwa nke madu gabia" (Matu 25: 13).

AJUJU DI ICHEICHE

1. Onye mezuru onodu nke onyeozu, bu nke ekwuru ihe banyere ya nime iheomumu a?
2. Gini bu olu nke onyeozu ahụ?
3. Olee otu mmadu gaesi guzo mgbe Onyenweanyi gaabia?
4. Gini mere eji ele umu Chineke ule ma naanwa kwa ha?
5. Olee otu onye naedebeghi ukpuru niile nke Chineke gaesi alaghachikwute Chineke?
6. N'uzo di ana ka mmadu si apunari Chineke ihe? Gini ka o naeweta?
7. N'uzo di ana ka anyi puru iji nwputa Chineke ma nata kwa ngozi Ya niile?
8. Gini ka okwu "di ike" putara?
9. Olee otu anyi gaesi buru otu nime "ihe nke aka" Chineke?